

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ هُوَ نُصَلِّیْ عَلٰی رَسُوْلِهِ الْکَرِیْمِ وَعَلٰی عِبْدِهِ الْمَسِیْحِ الْمَوْعُوْدِ

Summary of Friday Sermon Hadhrat Khalifatul Masih V 22.12.2017 (TELUGU)

వాస్తవానికి ఒక మహా గొప్ప చక్రవర్తి అయిన నిరుపేద ధర్మమూర్తుని పట్ల ఎంతో నాజూకైన కాలములో విశ్వసనీయతతో ప్రేమ, అనురాగముతో కూడిన హృదయముతో అనుచరులు సహకరించిరి. ఆ కాలమున భవిష్యత్తులో అభివృద్ధి చెందు విషయము అటంచితే స్వయముగా ఆ సంస్కర్త ప్రాణము కూడ కొన్ని రోజులలోనే గాలిలో కలిసిపోయే ప్రమాదముండెను. ఈ విశ్వసనీయత సబంధము విశ్వాస శక్తి వల్లనే యుండెను. అతి దాహము గల వ్యక్తి నిస్సహాయ స్థితిలో తియ్యని చెలిమి వద్ద యున్నట్లు వారు తమ ప్రాణములు సమర్పించుటకు సిద్ధముగా యుండెరి.

గొ॥ డిఫెన్స్ థోలర్ గారి సతీమణి గొ॥ ఆలీషా డిఫెన్స్ థోలర్ గారి సద్గుణముల ప్రస్తావన

హజ్రత్ అమీరుల్ ముఖినీస్ ఖలీఫతుల్ మసీహిల్ ఖామిస్ అయ్యుద్దహుల్లాహు తఆలా బిన్ సైహిల్ అజీజ్ 22.12.2017
తేదీన మస్జిద్ బైతుల్ ఫుతుూహా, మార్షన్ లండన్ లో ప్రసంగించిన ఖుత్బా జమా సారాంశము

తషహుద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బిన్ సైహిల్ అజీజ్ ఇట్లనిరి.

గత ఖుత్బాలో నేను అనుచరులు రిజ్వానుల్లాహ్ అలైహిమ్ స్థాయి, వారి ప్రత్యేకతలు, వారి ఆదర్శములను ప్రస్తావించి యుంటిని. అనుచరులైన కొందరి జీవితముల సంఘటనలు కూడ ప్రస్తావించియుంటిని. ఇంకా చెప్పాలని భావించినను సమయభావము వలన చెప్పలేక పోతిని. కనీసం నేను నోట్స్ వ్రాసుకున్నంత వరకైనా చెప్పవలసియున్నదని తరువాత సభ్యుల ఉత్తరముల ద్వారా నేను భావించితిని. తద్వారా అనుచరుల గురించి ఒక అవగాహన కలుగవచ్చును. వారి త్యాగములు తెలియును. వారి ఆదర్శములను మనము ఆచరించుటకు శ్రద్ధ కలుగును. కనుక నేడు ఈ అంశము గురించే కొన్ని విషయములు నేను తెలుపుతాను. ఆహజ్రత్ సల్లల్లాహు అలైహి వసల్లం ఒక గొప్ప అనుచరుడు ఉబైద్ హా బిన్ జర్రాహ్ అను నామముతో యుండిరి. ఒక అనుచరునిగా వారికి ఒక ఉన్నత స్థానము యుండెను. ఇంకా అనేక విశిష్టతలు కూడ కలిగియుండిరి. కాని నిజాయితీ గురించి ఆహజ్రత్ సల్లల్లాహు అలైహి వసల్లం ద్వారా వారు పట్టా పొందిరి. దీని గురించి కథనములలో ఇట్లు ప్రస్తావన గలదు. నజ్రాన్ బృందము వచ్చినప్పుడు పన్ను వసూలు చేయుటకు ఒకరిని పంపగలరని వారు కోరెను. అన్ని రకాలుగా నిజాయితీ పరుడైన వ్యక్తిని నేను మీతో పంపుతానని ఆహజ్రత్ సల్లల్లాహు అలైహి వసల్లం అనిరి. ఆహజ్రత్ సల్లల్లాహు అలైహి వసల్లం ఈ బిరుదుతో ఎవరిని సత్కరిస్తారోనని అనుచరులు తలలు పైకెత్తి ఆసక్తితో చూడసాగిరి. అబూ ఉబైద్ హా ! నిలబడుమని ఆహజ్రత్ సల్లల్లాహు అలైహి వసల్లం చెప్పి, అక్కడికి వెళ్లమని ఆదేశించిరి. వారి గురించి గల ఆహజ్రత్ సల్లల్లాహు అలైహి వసల్లం మరో ఆదేశమును హజ్రత్ అన్ స రజియల్లాహు అన్ హు ఇట్లు తెలిపిరి. ప్రవక్త సల్లల్లాహు అలైహి వసల్లం ఇట్లనిరి. ప్రతి పక్షమునకు ఒక నీతిమంతుడుండును. నా పక్షములో అబూ ఉబైద్ హా బిన్ అల్ జర్రాహ్ నీతిమంతులు. ఆహజ్రత్ సల్లల్లాహు అలైహి వసల్లం వారిని ఎంత గొప్ప బిరుదుతో సత్కరించిరి.

వారి నిరాడంబరత, పరస్పర సహాయము, వివేకముతో పని చేయుట గురించి ఒక సంఘటన ఇట్లు గలదు. ఒక యుద్ధములో ఆహజ్రత్ సల్లల్లాహు అలైహి వసల్లం ఉమర్ బనిల్ ఆస్ ను సైన్యమునకు సైన్యాధికారిగా నియమించి పంపిరి. అక్కడికి చేరుకున్న తరువాత శత్రువుల సంఖ్య ఎక్కువున్నదని తెలిసినది. వారి సైన్యములో అధికముగా గ్రామీణులుండిరి. ముహాజిర్లు, పెద్ద అనుచరులు చాలా తక్కువ యుండిరి. కనుక మరింత సైన్యము పంపాలని ఉమర్ బనిల్ ఆస్ కోరిరి. అప్పుడు ఆహజ్రత్ సల్లల్లాహు అలైహి వసల్లం హజ్రత్ అబూ ఉబైద్ హా బిన్ అల్ జర్రాహ్ నాయకత్వములో మరొక సైన్యమును పంపిరి. ఇద్దరు కలిసి పరస్పరం సహకరించుకొంటూ పని చేయాలని ఆహజ్రత్ సల్లల్లాహు అలైహి వసల్లం వారిని ఆదేశించిరి. కాని ఈ సైన్యము నాకు సహాయముగా వచ్చినందున నా ఆధ్వర్యములో పని చేయునని భావించెను. కనుక అబూ ఉబైద్ హా బిన్ అల్ జర్రాహ్ గారి

సైనికులకు నేరుగా ఆదేశములివ్వడం మొదలు పెట్టెను. ఆహజ్రత్ సల్లల్లాహు అలైహి వసల్లం నన్ను స్వతంత్ర నాయకునిగా చేసి పంపినను పరస్పర సహకారముతో పనిచేయాలని ఆదేశించినందున వారు ఈ సందర్భమున వివాదము మొదలు పెట్టే బదులు మీరు నా మాట విన్నా వినకున్నా నా తరపున మీకు పూర్తి సహకారం లభించునని తెలిపిరి. కనుక ఇటువంటి సున్నితమైన సందర్భమున సరియైన నిర్ణయము తీసుకొని ముస్లిముల శక్తిని మరింత బలోపేతం చేయుటకు తమ అధికారములను కూడ వదులుకొనిరి. ఈ పరస్పర సహకారమే నేడు ముస్లిములను ఒక గొప్ప శక్తిగా మార్చవచ్చును. నేడు ముస్లిములకు దీని అవసరమెంతో గలదు. పరస్పరం ఎలా సహకరించుకోవలెనో ముస్లిం నాయకులు తెలుసుకొన్నచో ఎంత బాగుండును.

నేడు ప్రపంచ శాంతికి మూలము న్యాయము, నిజాయితీని పాటించుటయే. మా ఇష్టము ప్రకారము నడుచుకోగలరు లేనిచో మేము మీకు వ్యతిరేకంగా చర్యలు చేపట్టుతామని బెదిరించడంతో శాంతి ఏర్పడదు. చాలా ముస్లిం దేశములలో ప్రజల నుండి పన్నులు వసూలు చేసి వారి ప్రగతి కొరకు ఖర్చు చేసే బదులు తమ నిధులను నింపుకొంటున్నారు. కాని ప్రవక్త ప్రేమ, అనుచరుల ప్రేమ అని నినాదాలు చేస్తారు. ఆహజ్రత్ సల్లల్లాహు అలైహి వసల్లం చిన్నాన అయిన హజ్రత్ అబ్బాస్ కూడ యుండిరి. దానము, బంధుత్వమును నెరుపుటలో చాలా ఖ్యాతి గడించిరి. ఆహజ్రత్ సల్లల్లాహు అలైహి వసల్లం ఇట్లనిరి. ఖురైషీయులలో అబ్బాస్ గొప్ప దానకర్త, బంధుత్వమును నెరపువారు. ఇది విని అబ్బాస్ 70 బానిసలకు స్వతంత్రము పలికిరి. వారి దాన ధర్మముల ప్రామాణికమిది.

ఇంకా ఆహజ్రత్ సల్లల్లాహు అలైహి వసల్లం చిన్నాన కుమారులు హజ్రత్ జాఫర్ గారు కూడ యున్నారు. హజ్రత్ అలీ గారి స్వంత సోదరులు. వారు కూడ ఆరంభ కాలములోనే ఇస్లాం స్వీకరించు అనుగ్రహము పొందిరి. మక్కాలోని క్లిష్ట పరిస్థితుల వలన ఎబిసీనియా వలన పోయిరి. మక్కా వారికి తెలియగానే అనేక కానుకలిచ్చి తమ నాయకులను ఎబిసీనియా పంపిరి. అక్కడి నాయకులు, తదితరులకు కూడ కానుకలు పంపిరి. మా జాతిలోని కొందరు అవివేక నవయువకులు తమ మతమును వీడి మీ దేశమునకు వచ్చినారు. ఇక్కడ వారు మీ మతమును కూడ స్వీకరించలేదు. వారొక నూతన మతమును ఎన్నుకున్నారు.

ఏది ఏమైనప్పటికీ నజాషీ మక్కా అవిశ్వాసుల అభిప్రాయము విన్న తరువాత ముస్లిములను తమ రాజ దర్బారుకు పిలిచెను. మాతో ఎలా వ్యవహరించబడునోనని ముస్లిములు ఎంతో ఆందోళన చెందుచుండిరి. మీరు తమ ధర్మమును ఎందుకు వీడినారు? గత మతమును స్వీకరించలేదు లేదా మా మతము క్రైస్తవమును కూడ స్వీకరించలేదే ఎందుకని నజాషీ ప్రశ్నించెను. హజ్రత్ జాఫర్ రజియల్లాహు అన్హు ముస్లిముల తరపున ప్రాతినిధ్యము వహించుచు ఇట్లు సమాధానమిచ్చిరి. ఓ మహారాజా! మేము మూర్ఖుల జాతిగా యుంటిమి. విగ్రహములను పూజించేవారము. మృతి చెందిన పశువులను తినేవారము, నేరములు, బంధువులతో దుష్ప్రవర్తన మా అలవాటు. మాలోని బలవంతుడు బలహీనున్ని దోచుకునేవారు. ఈ స్థితులలో అల్లాహ్ మాలో ఒక ప్రవక్తను పంపెను. అతని మంచితనము, సత్యము, నిజాయితీ, పవిత్రత, గొప్ప వంశము గురించి మాకు బాగుగా తెలుసు. అతడు మమ్ములను దైవ ఏకత్వము, ప్రార్థన వైపు ఆహ్వానించెను. దేవునితో సమానులుగా మరెవరిని జోడించకూడదని అతడు మాకు బోధించెను. అతడు మాకు సత్యము, నిజాయితీ, బంధుత్వ గౌరవము, పొరుగువారితో సత్ప్రవర్తన, అనవసరముగా యుద్ధము, రక్తపాతమునకు పాల్పడకూడదని బోధించెను. ఏకేశ్వరున్ని ఆరాధించాలని అతడు మమ్ములను ఆదేశించెను. మేమతన్ని స్వీకరించినాము. అతని మాటలను పాటించుచున్నాము. ఈ కారణము వలన మా జాతీయులు మాకు వ్యతిరేకులుగా మారిరి. మమ్ములను బాధించడం, ఇబ్బంది పెట్టడం మొదలు పెట్టిరి. తలమించిన భారమైనప్పుడు మేము మా దేశమును వీడి మీ శరణములో వచ్చినాము. ఎందుకనగా మీ నీతి, నిజాయితీ ప్రఖ్యాతి చెందెను. ఓ మహారాజా! మీ దేశములో మాపై ఎలాంటి దౌర్జన్యము జరగదని మేము ఆశించుచున్నాను. నజాషీ ఈ మాటలు విని చాలా ప్రభావితమైరి. మీ ప్రవక్తపై అవతరించిన శాసనములో కొంత భాగము చదివి వినిపించగలరని నజాషి అనెను. అందుకు వారు మర్యమ్ అధ్యాయములోని కొన్ని సూక్తులను మధుర స్వరముతో వినిపించిరి. విని నజాషీ రోధించసాగెను. అల్లాహ్ ప్రమాణము ఈ శాసనము మూసా (అ) శాసనము ఒకే చెలిమ నుండి వెలువడినట్లున్నది. నేను మీతో వీరిని పంపను, వీరు ఇక్కడే ఉంటారని మక్కా ప్రతినిధులకు తేల్చి చెప్పెను. మక్కా ప్రతినిధులు సలహా చేసుకొని వీరు యేసును మీ విశ్వాసము ప్రకారము నమ్మక, తక్కువ స్థాయి ఇస్తారని తెలిపిరి. రాజు మరల ముస్లిములను పిలిచెను. ఈసా అలైహిస్సలాం గురించి విశ్వాసము అడిగెను. అందుకు హజ్రత్

జాఫర్ రజియల్లాహు అన్హు ఇట్లనిరి. ఈ విషయము గురించి మా ప్రవక్తపై శాసనము అవతరించినది. మేము కన్యా అయిన మరియు కుమారుడు ఈసా అలైహిస్సలాంను దైవదాసులు, దైవ ప్రవక్త అని నమ్ముతాము. నజాషీ క్రింది నుండి ఒక పుల్ల తీసి మీరు చెప్పినదాని ప్రకారము ఈసా అలైహిస్సలాం స్థాయి ఈ పుల్ల కంటే ఎక్కువ లేదు. మీకిక్కడ పూర్తి స్వాతంత్ర్యము గలదని నజాషీ అనెను. వారి (అనగా జాఫర్) వివేకము, తెలివి తేటలు ముస్లిములు అక్కడ ఉండేటట్లు చేసెను.

మరో అనుచరుడు ముస్అబ్ బిన్ ఉమైర్ గారుండిరి. వారి తల్లి అత్యంత ధనవంతురాలు. వీరు చాలా ధనికులు. ఎంతో గారాబంగా, సకల సౌకర్యాలతో పెరిగిరి. చాలా అందమైన వస్త్ర ధారణ ధరించేవారు. చాలా అందమైన నవయువకులు. ఒక రోజు ముస్అబ్ బిన్ ఉమైర్ ఒక సమావేశములో వచ్చినప్పుడు వారి వస్త్రములలో చర్మముతో అతుకులు వేసియుండెను. ఆహజ్రత్ సల్లల్లాహు అలైహి వసల్లం ఈ దీన స్థితిని చూచిరి. అనుచరులు కూడ వారి స్థితిని చూచి తలదించుకొనిరి. సమావేశమునకు వచ్చి ముస్అబ్ సలాం చేసినప్పుడు ఆహజ్రత్ సల్లల్లాహు అలైహి వసల్లం హృదయపూర్వకముగా సలాంనకు సమాధానిమిచ్చిరి. ఈ ధనికుని గత ఆడంబరమును ప్రస్తుత స్థితితో పోల్చుకొని ఆహజ్రత్ సల్లల్లాహు అలైహి వసల్లం కనుల నుండి కన్నీరు కారెను. అనంతరం వారిని ప్రోత్సహించుచు ఇట్లనిరి. అల్హంధులిల్లాహ్. ప్రాపంచికులకు వారి ఐశ్వర్యము లభించుగాక! మక్కాలో ముస్అబ్ కంటే అధిక ధనికున్ని నేను మరెవరిని చూడలేదు. వీరు తమ తల్లిదండ్రులకు చాలా ప్రియమైన సంతానముగా యుండిరి. తినుటకు, త్రాగుటకు అన్ని రకాల వరములు వారికి అందుబాటులో యుండెను. కాని అల్లాహ్, అతని ప్రవక్త ప్రేమ వారిని ఈ స్థితికి చేర్చెను. అతడు దైవ ప్రసన్నత కొరకు సర్వమును వదులుకొనెను. అనంతరం అతని ముఖానికి కాంతిని ప్రసాదించెను. ప్రచారము చేయు అతి తెలివైన నైపున్యత హజ్రత్ ముస్అబ్ నకు యుండెను. చాలా ఆప్యాయతతో ప్రచారము చేసేవారు. ప్రచారము అందించే సమయమున మీకిష్టమున్నచో నా మాటలు వినుము, ఇష్టము లేనిచో లేచి పోగలరని ప్రజలతో అనేవారు. ఈ విధముగా మదీనాలోని అపరిచయస్తులకు వారు సత్య సందేశమందిరి. వారి ప్రచారము వలన చాలా మంది ఇస్లాంలో చేరిరి.

హజ్రత్ ఉసైద్ బిన్ హజీర్ అన్సారి గారికి హజ్రత్ ముస్అబ్ ద్వారా ఇస్లాం స్వీకరించే అనుగ్రహము లభించెను. వారి ఆధ్యాత్మిక స్థాయి గురించి కథనములలో ఇట్లు గలదు. వారిట్లనేవారు. నాకు మూడు స్థితులు ఎదురగును. వాటిలో ఏ ఒక్క స్థితి యున్నప్పుడైనా నా మరణము వచ్చినచో నేను నన్ను స్వర్గవాసులలో భావించెదను. మొదటి విషయమేమనగా నేను పవిత్ర ఖుర్ఆన్ పఠిస్తాను లేదా మరెవరైనా పఠించినా అల్లాహ్ తఆలా భీతి నన్ను ఆవహించుకొనును. అది ఎల్లప్పుడు యున్నచో తనను తాను నేను స్వర్గవాసులలో పరిగణించెదను. రెండవ విషయమేమనగా నబీ కరీం సల్లల్లాహు అలైహి వసల్లం ప్రసంగించేటప్పుడు నేను చాలా శ్రద్ధతో హుజూర్ సల్లల్లాహు అలైహి వసల్లం ఉపదేశమును వింటాను. అప్పుడు నా స్థితి ఎట్లుండునో అది ఎల్లప్పుడు కొనసాగినచో తనను తాను నేను స్వర్గవాసులలో పరిగణించెదను. మూడవ విషయమేమనగా నేను ఏదైనా జనాజాలో పాల్గొన్నప్పుడు ఇది నా జనాజయే, నన్నే ప్రశ్నించుచున్నారని నేను భావించెదను. ఈ స్థితి కూడ ఎల్లప్పుడు కొనసాగినచో తనను తాను నేను స్వర్గవాసులలో పరిగణించెదను. వారి మహాగొప్ప దైవభక్తికి ఇది చిహ్నము. ఇదే స్థితి మానవునికి దైవభీతి కలిగించును. అనంతరం మానవుడు సత్కర్మలు చేయుటకు కూడ ప్రయత్నించును. ప్రతి సమయమున అల్లాహ్ ను గుర్తు చేసుకుంటారు. ప్రతి సారి వారి ఈ స్థితి కొనసాగుటతో తమను తాము స్వర్గములో పరిగణించేవారు. ఈ విషయము వారు స్వర్గీయులలోని వారు, అల్లాహ్ తఆలా ప్రీతిని పొందేవారని నిశ్చయముగా తెపును.

మరో అన్సారి అనుచరుడు ఉబై బిన్ కాబ్ యుండిరి. వారు కూడ చాలా వరకు ఆచరించే ధర్మపండితులు. క్రమం తప్పకుండా ఆహజ్రత్ సల్లల్లాహు అలైహి వసల్లం వెనుక ఐదు పూటల నమాజ్ చదివేవారు. నమాజులు సలుపుట గురించి ఆహజ్రత్ సల్లల్లాహు అలైహి వసల్లం ఒక ఆదేశము ఇట్లు వినిపించిరి. ఫజర్ నమాజ్ తరువాత వారు సల్లల్లాహు అలైహి వసల్లం కొందరి వ్యక్తుల గురించి వారు నమాజుకు ఎందుకు రాలేదని అడిగిరి. అనంతరం వారిట్లనిరి. రెండు నమాజులు అనగా ఫజర్, ఇషా బలహీన విశ్వాసులు, దాంబికులపై చాలా భారమగును. ఈ రెండు నమాజులకు ఎంత పుణ్యమున్నదో తెలిసినచో మోకాళ్లతో నడవవలసి వచ్చిన వారు తప్పక నమాజులలో హాజరగుదురు.

హజ్రత్ మసీహ్ మౌహూద్ అలైహిస్సలాతు వస్సలాం ఇట్లనిరి. ఆహజ్రత్ సల్లల్లాహు అలైహి వసల్లం వద్ద

ఏ మంత్రదండముండెను? ఏమి చూసుకొని వారీ సత్యము చూపిరి. వారు విగ్రహారాధన, అన్యారాధనను వీడిరి. వాస్తవానికి వారిలో ప్రపంచ కోరికయే లేకుండా పోయెను. వారు దేవున్ని చూడసాగిరి. వారు ఎంతో చురుకుగా దైవమార్గములో త్యాగమైరి. వారిలో ప్రతి ఒక్కరు ఇబ్రాహీమ్ గా యుండెను. వారు సంపూర్ణ వినయముతో అల్లాహ్ తఆలా వైభవము బహిర్గతము చేయుటకు ఎన్నటికి సాటిలేని పనులు చేసిరి. ధర్మమార్గములో ఆనందముతో బలి అగుటకు ఒప్పుకొనిరి. ఇంతే కాక కొందరు అనుచరులు సత్వరమే అమరులు కాలేదు. **ఖుస్ హుమ్మస్ ఖజా యహుబహు వఖుస్ హుమ్ ముయ్యతజిర్** అనగా కొందరు అమరులైరి, మరికొందరు అమరత్వము లభించాలని నిరీక్షించుచుండిరి అను సూక్తి మేరకు మా సత్యములో ఇంకా ఏదో తగ్గుదల యున్నదని భావించిరి. వారిట్లనిరి. వీరికి ఇతరుల వలె అవసరాలు లేకుండెనా? సంతానము పట్ల ప్రేమ, ఇతర సంబంధములు లేకుండెనా అని ఆలోచించవలెను. కాని ఈ మత్తెక్కించే ఆకర్షణ వలన వారు ధర్మమునకు ప్రతి వస్తువుపై ప్రాధాన్యతనిచ్చిరి.

మరల వారిట్లనిరి. ప్రాపంచిక జీవితము పరంగా ఆహ్లాత్ సల్లల్లాహు అలైహి వసల్లం వద్ద ఏముండెను. దేనిని ఆశించి వారు ప్రాణములు, గౌరవములను త్యాగము చేసిరి. తమ జాతితో పాత, లాభదాయక బంధములను విడిచి తెగతెంపులు చేసుకొనిరి. వాస్తవానికి ఒక మహా గొప్ప చక్రవర్తి అయిన నిరుపేద ధర్మమూర్తుని పట్ల ఎంతో నాజూకైన కాలమున విశ్వసనీయతతో ప్రేమ, అనురాగముతో కూడిన హృదయముతో సహకరించిరి. ఆ కాలములో భవిష్యత్తులో అభివృద్ధి చెందు విషయము అటుంచితే స్వయముగా ఆ సంస్కర్త ప్రాణము కూడ కొన్ని రోజులలోనే గాలిలో కలిసిపోయే ప్రమాదముండెను. ఈ విశ్వసనీయత సంబంధము విశ్వాస శక్తి వల్లనే యుండెను. అతి దాహము గల వ్యక్తి నిస్సహాయ స్థితిలో తియ్యని చెలిమి వద్ద యున్నట్లు వారు తమ ప్రాణములు సమర్పించుటకు సిద్ధముగా యుండిరి. హుజూరె అన్వర్ ఇట్లనిరి. ఈ ప్రకాశవంతమైన సక్షత్రముల అడుగుజాడలలో నడుచుచు మనము అల్లాహ్ తఆలా అతని ప్రవక్తను ప్రేమించు వారయ్యేటట్లు అల్లాహ్ తఆలా మనందరిని అనగ్రహించుగాక! మన ప్రతి పని అల్లాహ్ తఆలా ప్రీతిని పొందే విధముగా యుండుగాక!

హుజూరె అన్వర్ ఇట్లనిరి. నమాజుల తరువాత నేను గౌ|| డీఫెన్ థోలర్ గారి సతీమణి అయిన గౌ|| అరీషా డీఫెన్ థోలర్ పరోక్ష అంత్యక్రియ ప్రార్థన చదివింతును. వారు ప్రస్తుతం బేనిన్ లో నివాసముంటుండిరి. 11 డిసెంబర్ తేదీన బేనిన్ లో అకస్మాత్తుగా గుండె పోటుతో 62 సంవత్సరముల వయసులో మృతి చెందిరి. ఇన్నా లిల్లాహి వ ఇన్నా ఇలైహి రాజిహున్. వారు 18 మార్చి 2006న బైఅత్ చేసిరి. ఖిలాఫత్ ను అమితంగా ప్రేమించేవారు. 2009లో వారు తమ భర్త ఫహీమ్ గారితో కలిసి జీవితము సమర్పించి హ్యూమేనిటి ఫస్ట్ ఆధ్వర్యములో స్థాపించబడిన అనాథాశ్రమమును నిర్వహించుటకు బేనిన్ ఆఫ్రీకా వెళ్లిపోయిరి. వారు యూరోపియన్ సమాజములో పెరిగి పెద్దలైరి. చాలా మంచి ఉద్యోగము చేయుచుండిరి. అయినను ఆఫ్రీకాలో చాలా కఠినమైన పరిస్థితులలో ఎంతో చక్కగా తమ సమర్పితమును నెరవేర్చిరి. చాలా బాధ్యాతాయుతంగా తమ విధులను నిర్వహించిరి. నమాజులను తప్పక చదివేవారు. అహ్మదియ్య దారుల్ ఇక్రామ్ అనాథాశ్రమములో అత శ్రద్ధగా, వినమ్రతతో విధులు నిర్వహించేవారు. చిన్న చిన్న పిల్లలను ఎత్తుకొని తిరిగేవారు. వారిని అన్ని రకాలుగా చూసుకునేవారు. వారి మరణము వలన అనాథాశ్రమ పిల్లలు ఇప్పుడు ఆనాథులైనారని నేను భావించుచున్నాను. అల్లాహ్ తఆలా వారి స్థాయిని పెంచుగాక! వారిని కరుణించి, క్షమించుగాక! ఇంతటి విశ్వసనీయత గల సమర్పితమును అర్థము చేసుకునే వారిని ఇంకా అల్లాహ్ తఆలా జమాఅత్ నకు ప్రసాదించుగాక! ☆ ☆ ☆ (Summary: Office Nashr-o-Isha'at, Translation: Telugu Desk)

BOOK POST (PRINTED MATTER)

To,

